

اسلام کا نظام محاصل

از: ڈاکٹر اسرار احمد

یہ مقالہ تاریخ ۱۰ جنوری ۱۹۷۰ء کو لاہور میں لاہور کونسل آف اسلامک سائنسز کے زیر اہتمام منعقدہ کانفرنس میں پیش کیا گیا۔

أحمدہ واصلی علی رسولہ الکریم ، اما بعد
 قَاعُوذُ بِاللّٰهِ مِنَ الشَّيْطَانِ الرَّجِيْمِ ، بِسْمِ اللّٰهِ الرَّحْمٰنِ الرَّحِيْمِ
 محترم صدر مجلس و صدر اراکین لاہور کلب اور معزز حاضرین !
 سب سے پہلے تو میں آپ سب کا شکریہ ادا کرتا ہوں کہ آپ نے مجھے اس منفرد اور
 منتخب مجلس کو خطاب کرنے کا موقع دیا۔ میں اسے اپنے لیے ایک اعزاز منصور کرتا ہوں اور
 اس پر آپ کا ایک بار پھر شکریہ ادا کرتا ہوں۔

البتہ یہ کہ بغیر نہیں رہ سکتا کہ مجھے گفتگو کے لیے جو موضوع آپ نے دیا ہے اس
 میں کسی قدر انصافی کا معاملہ ہوا ہے، میرے ساتھ بھی اور موضوع کے ساتھ بھی۔ اس لیے
 کہ میں نہ معاشیات کے میدان کا آدمی ہوں نہ مالیات کا اور محاصل کا مسئلہ نہایت فنی
 نوعیت کا حامل اور بے حد پیچیدہ ہونے کے علاوہ ہیک وقت معاشیات و مالیات دونوں
 سے متعلق ہے۔ ایک ایسا ہی لطیفہ حال ہی میں اور بھی ہوا ہے اور وہ یہ کہ جناب سید
 نزہت بخاری صاحب (چیف ایگزیکٹو ڈائریکٹر انٹرنیشنل فنانس میٹھے نے حال ہی میں
 ایک مقالہ پیش کیا جس کا موضوع تھا Tax on income vs tax on produce

and possession۔ لیکن بطیفہ یہ کہ یہ مقالہ پیش کیا

گیا خیاب پورہ ریسٹ کے شعبہ فلسفہ کی شعبہ جاتی انجمن یعنی مجلس فلسفہ کے عمیدیاروں کی
 ملک بروار کی تقریب میں۔ گویا وہاں موضوع کے اعتبار سے مقرر درست تھا لیکن

سامعین غلط تھے۔ بیان مقررہ توفیقاً بالکل غلط ہے، البتہ سامعین کے بارے میں کچھ کہہ نہیں سکتا!۔ بہر حال میں نے یہ گمان کیا کہ یہ انتخاب موضوع کے جزو ثانی کے اعتبار سے ہوا ہے یعنی ”System of taxation in Islam“

میں سے مجھ پر نگہ انتخاب اسلام کے ایک ادنیٰ خادم اور قرآن حکیم کے حقیر طالب علم ہونے کی بنا پر پڑی ہے اور میرے لیے یہ بھی یقیناً ایک بڑا اعزاز ہے۔ بہر حال میں کوشش کروں گا کہ اصل روح دین اور نظام اسلام دونوں کے اعتبار سے اسلام میں نظام محل کے بارے میں جو کچھ میں سمجھ پایا ہوں، آپ کے سامنے رکھ دوں!

”Taxation in Islam“ کے الفاظ سے آپ سے آپ جو حقیقت ظاہر ہوتی ہے وہ یہ ہے کہ اس اصطلاح کے وضع کرنے والوں کے نزدیک اسلام ایک (Private ownership) ذاتی ملکیت

اور آزاد معیشت (Free-enterprise) کو اصول موضوعہ کی حیثیت حاصل ہے۔ اس لیے کہ اجتماعی یا قومی ملکیت کے اصول پر یعنی نظام معیشت میں تو سب کچھ حکومت ہی کی ملکیت پر ہوتا ہے لہذا محاصل کا مسئلہ ہی پیدا نہیں ہوتا!

میں آغاز گفتگو ہی میں عرض کر دینا چاہتا ہوں کہ میرے نزدیک یہ مفروضہ جڑو آ تو درست ہے لکھتے صحیح نہیں ہے۔ اس لیے کہ یہ تصور کہ صرف ایک رخ ہے اور اس سے پوری حقیقت سامنے نہیں آتی!

میرے نزدیک نظام معاشی کے اعتبار سے اسلام کے دو رخ یا دو پہلو ہیں، اور یہ دونوں ایک دوسرے پر بہت حد تک Interdependent ہیں۔ اور اسلام کی برکات و ثمرات کا کامل ظہور ان دونوں کے اتصال و اجتماع ہی سے ہو سکتا ہے اور یہ کہنا ہرگز غلط نہ ہوگا کہ اگر ان میں سے ایک پہلو نگاہوں سے اوجھل رہ جائے اور توجہ صرف ایک ہی پر مرکوز ہو جائے تو اس سے جو تصویر سامنے آئے گی وہ بہت بعید از حقیقت ہوگی۔ ان دو پہلوؤں سے میری مراد یہ ہے کہ اسلام کا ایک اخلاقی و روحانی نظام ہے۔ اور دوسرا قانونی و فنی نظام، ان دونوں کے تقاضے بسا اوقات مختلف ہی نہیں متضاد ہوتے ہیں؛ تاہم ان دونوں کے امتزاج ہی سے اسلام کا کامل نظام وجود میں آتا ہے۔ آپ چاہیں تو ان دونوں پہلوؤں کو ”دعویٰ“ (Thesis) اور ”جواب دعویٰ“

سے تعبیر فرمایاں اور ان دونوں کے امتزاج کو

Synthesis

قرار دے لیں، بہر حال ان کے وجود سے انکار ممکن نہیں ہے! ایک چھوٹی اور سادہ سی مثال سے بات واضح ہو جائے گی۔ کوئی شخص آپ کے ایک تھپڑ مار دے تو اگر آپ بالکل عاجز و کمزور نہیں ہیں اس لیے کہ اس صورت میں تو تھپڑ ویش برجان ویش کے سوا اور کوئی صورت قابل عمل ہی نہیں ہوتی۔ اس کے برعکس اگر آپ بدلہ لینے پر قادر ہیں تو آپ کے سامنے دو راستے کھلے ہیں۔ ایک یہ کہ آپ بدلہ لیں اور۔

دوسرے یہ کہ آپ معاف کر دیں۔ اسلام کا قانونی و فقہی نظام بدلے اور قصاص کی حوصلہ افزائی کرتا ہے، چنانچہ قرآن حکیم فرماتا ہے ”وَلَكُمْ فِي الْقِصَاصِ حِكْمٌ يَا أُولِي الْأَلْبَابِ“ یعنی اے ہوشمندو! تمہارے لیے قصاص ہی میں زندگی ہے! لیکن دوسری

طریقہ اسلام کا قانونی و فقہی نظام بدلے اور قصاص کی حوصلہ افزائی کرتا ہے، چنانچہ قرآن حکیم فرماتا ہے ”وَلَكُمْ فِي الْقِصَاصِ حِكْمٌ يَا أُولِي الْأَلْبَابِ“

معاف کر دیا جائے، چنانچہ کبیرا ارشاد ہوتا ہے کہ ”وَإِنْ تَعْفُوا أَوْ تَعْفُوا أَوْ تَعْفُوا“ یعنی اگر معاف کر دو تو یہ تقویٰ اور خدا ترسی سے قریب تر ہے“ کہیں تشویش و ترغیب کے انداز میں فرمایا جاتا ہے ”وَالْكَافِرِينَ الْغَيْظُ وَالْعَافِينَ عَنِ النَّاسِ“ یعنی وہ لوگ جو غصہ کو پی جائیں اور لوگوں کو معاف کر دیا کریں!“۔ دیکھ لیجئے کہ عفو و قصاص

ایک دوسرے کی بالکل ضد ہیں، لیکن کون کہہ سکتا ہے کہ انسانی معاشرہ ان میں سے صرف ایک پر استوار ہو سکتا ہے۔ دونوں اپنے اپنے مقام و محل پر لازم و ناگزیر ہیں اور حسن معاشرت ان دونوں کے امتزاج ہی سے وجود میں آتا ہے۔

اسی پر قیاس کر کے سمجھ لیجئے کہ اسلام کے معاشی نظام کے بھی دو پہلو ہیں، چنانچہ ایک جانب اسلام کا قانونی اور فقہی نظام معیشت ہے جس کے بارے میں یہ کہنا غلط نہ ہوگا کہ یہ ایک

نوع کی محدود سرمایہ داری (Controlled capitalism) ہے۔ اس لیے کہ اس میں انفرادی

سرمایہ کاری کی اجازت موجود ہے۔ اگرچہ اسے سرمایہ داری بننے سے بعض تحدیدی اقدامات نے

روک دیا ہے۔ دوسری جانب اسلام کا اخلاقی و روحانی نظام معیشت ہے جس کے بارے

میں میں پورے انشراح صدر سے غرض کرتا ہوں کہ وہ ایک نہایت اعلیٰ قسم کی روحانی

اشتراکیت، (Spiritual socialism) ہے، اور ایسا کامل سوشلزم ہے کہ

اس سے آگے کا تصور بھی ممکن نہیں اس لیے کہ سوشلزم یا کمیونزم میں تو پھر بھی انسانی ملکیت

کا اثبات موجود ہے اگرچہ انفرادی نہیں اجتماعی۔ لیکن اسلام اپنی اخلاقی و روحانی اور صحیح تر الفاظ میں ایمانی تعلیم کی رو سے انسانی ملکیت کی کئی نفی کرتا ہے، چنانچہ قرآن مجید میں بار بار یہ الفاظ آتے ہیں کہ لِلّٰهِ مَا فِي السَّمٰوٰتِ وَمَا فِي الْاَرْضِ اُسماؤں اور زمین جو کچھ ہے ان سب کا مالک صرف اللہ ہے! انسان کسی اور شے کا مالک تو کیا ہوگا۔ خواہ وہ زمین ہو، مکان ہو، ساز و سامان ہو، روپیہ پیسہ ہو، وہ تو خود اپنا اور اپنے وجود کا مالک بھی نہیں، اس کے ماتھے پاؤں، اعضاء و جوارح اور جسم و جان اور اس کی کل توانائیاں سب اللہ کی ملکیت ہیں اور وہ زیادہ سے زیادہ یہ کہہ سکتا ہے کہ میں ان کا امین ہوں بقول شیخ سعدیؒ :-

در حقیقت مالک ہر شئی خداست
بیا بقول علامہ اقبالؒ :-

رزق خود را از زمین بُردن رواست ایں متاع بندہ و ملک خداست
اسلام کے اس روحانی سوشلزم کی رو سے جس کا آغاز انسانی ملکیت کے تصور کی کئی نفی سے ہوتا ہے، اس دنیا میں انسان کا حق صرف اس کی ضروریات ہیں اور بس !!! -
ضرورت سے زائد اس کے پاس جو کچھ ہے اس پر اس کو قانونی و فنی حق حاصل ہو تو ہو حقیقی حق کوئی حاصل نہیں۔ یہ دراصل دوسروں کا حق ہے جسے اللہ نے صرف بطور امتحان اس کے تصرف میں دیدیا ہے تاکہ دیکھے کہ آیا وہ اسے حق داروں تک پہنچا کر اور حق بحقدار رسید، والا معاملہ کرے مرنج رو ہوتا ہے یا دوسروں کے حق پر قبضہ مخالفانہ جہا کہ بیچ رہتا ہے اور اس قدر زائد کے بل پر اپنا شے نوع پر دھونس جاتا ہے اور شادیوں اور دوسری تقریروں میں اس غضب شدہ دولت کو اللہوں تللوں میں اڑا کر محروموں کے زخمی دلوں پر اور نمک چھڑکتا ہے !!! - اب جن کے دلوں میں ایمان واقفکارانہ ہو جاتا ہے اور اللہ اور آخرت پر ان کا یقین محکم قائم ہو جاتا ہے اور ان کی نگاہ ہر دم ”اِنَّا لِلّٰهِ وَاِنَّا اِلَيْهِ رَاجِعُونَ“ پر جمی رہتی ہے ان کی روش لا محالہ سہلی ہوتی ہے جس کو قرآن نے واضح کیا ان الفاظ میں کہ یَسْئَلُونَكَ مَاذَا يُنْفِقُونَ قُلِ الْغَفْوُ“ یعنی ”راے نبیؐ وہ آپ سے پوچھتے ہیں کہ کتنا خرچ کریں اللہ کی راہ میں کس حد تک دے ڈالیں“ اور جس کی طرف علامہ اقبالؒ نے اشارہ کیا ہے

اس شعر میں کہ ”قل العفو“ میں پوشیدہ تھی اب تک

اس دور میں شاید وہ حقیقت ہو نمودار !

پھر یہ بھی کہ اسے اپنا کوئی احسان نہ سمجھو، بلکہ یہ تو تھا ہی دوسروں حق بقوائے الفاظ
”قُلْ اٰمَنُوا بِاللّٰهِ حَقَّ مَعْلُومٍ لِّلنَّاسِ وَاللّٰهُ دُوْمٌ“۔ ان کے مالوں
میں معین حق ہے سالوں اور محروموں کا ! اور ذاتِ ذالستِ جحشہ وَالْمُسْكِينِ
ذَابِقِ السَّيْلِ۔ اور ادا کرو قربات داروں اور مسکینوں اور مسافروں کو ان کا حق !

۔ اس کے برعکس جو لوگ اس کائنات اور خود اپنی ذات و حیات کی اصل حقیقتوں سے بالکل
بے خبر ہو کر زندگی بسر کرتے ہیں ان کی روش ہوتی ہے دوسری۔ جس کا اولین نتیجہ ہے اسراف
اور انتہائی بخل ہے۔ اسراف کہتے ہیں جائز ضرورتوں پر ضرورت سے زائد خرچ

کرنے کو اور یہ بھی بہت معیوب ہے۔ جبکہ تہذیب ہے بالکل بلا ضرورت صرف نمود و نمائش اور
اللؤلؤ اور تملقوں میں روپیہ اڑانا اور یہ وہ جرم ہے جس کے مرتکبوں کو شیطان کے بھائی قرار
دیا گیا۔ بقوائے الفاظ قرآنی ”اِنَّ الْمُبَذِّرِيْنَ كَانُوْا اِخْوَانَ الشَّيْطٰنِ اَلَّذِيْ
يَقْنٰ فُضُوْلٌ خَرَجَیْ كَرْنِے والے شیطانوں کے بھائی ہیں۔ اَعَاذُ اللّٰهُ مِنْ ذٰلِكَ۔

الغرض اسلام کی روحانی و اخلاقی۔ یا ایمانی تعلیمات کا حاصل اعلیٰ ترین اور عظیم ترین

اور ہر اعتبار سے کامل ترین Spiritual socialism ہے، لیکن یہ

تصویر کا صرف ایک رخ ہے۔ دوسرے رخ کے اعتبار سے اسلام کا نظام معیشت

یقیناً ایک Controlled capitalism ہے۔ اس لیے کہ اسلام

قانونی و فقہی اعتبار سے افراد کو زمین، مکان، ساز و سامان حتیٰ کہ ذرائع پیداوار تک ہر ایسا
حقِ تصرف عطا کرتا ہے جو کم از کم ظاہری اعتبار سے حقِ ملکیت سے کامل مشابہت
رکھتا ہے۔ یہاں تک کہ یہ حقِ تصرف یا حقِ ملکیت وراثتہً اولاد و احفاد کو منتقل بھی ہو سکتا
ہے۔ الغرض، اپنے قانونی و فقہی نظام میں اسلام نے انسان کے جبلی تقاضوں کو تمام و

کمال ملحوظ رکھا ہے اور نجی ملکیت (Private ownership) ، ذاتی حوصلہ بندی

(Free-enterprise) اور آزاد معیشت (Personal incentive)

کے اصول سمجھنا کہ کو قانونی سطح پر برقرار رکھ کر ”سرمایہ کاری“ کے لیے وسیع میدان پیدا کر دیا ہے البتہ
اس میں جس مہارت، اہم اور بنیادی اور حد درجہ مؤثر احتیاطی تدابیر ایسی اختیار کی ہیں

جن کا مقصد یہ ہے کہ معاشرے میں ”صحتمند سرمایہ کاری“ کی فضا تو قائم رہے، لیکن یہ سرمایہ داری کی صورت اختیار نہ کر لے۔ ان اختیاطی تاخیدی تدابیر کے بارے میں تفصیلی بحث میری موجودہ گفتگو کے موضوع سے خارج ہے، صرف اشارۃً عرض کر سکتا ہوں کہ سود یعنی (Interest) — سٹہ یعنی (Speculation) اور احتکار یعنی (Hoarding) — غیرہ کی حرمت کی اصل غرض وغایت یہی ہے جو میں نے بیان کی یعنی سرمایہ کاری، سرمایہ داری نہ بن جائے، اور capitalism بہر حال

Controlled رہے، — البتہ اس حقیقت سے انکار صرف بہت دھری

ہی سے کیا جاسکتا ہے کہ سرمایہ کاری خواہ کتنی ہی پابند کیوں نہ ہو فرق و تفاوت کہہ سکتا ہے، یعنی یہ کہ ان سب کو ایک رستے سے باندھ دیا جائے۔ بصورت دیگر تو لامحالہ

کوئی آگے بڑھے، اور کوئی پیچھے رہ جائے گا، اگر یا اسلام کے قانونی و فقہی نظام میں جبری مساوات (Forced equality) کا کوئی وجود نہیں ہے۔ لیکن اتنی ہی بڑی اور اہم

حقیقت یہ بھی ہے کہ اسلام کے نظام محاصل میں اسی فرق و تفاوت کے مسئلے سے عہدہ برآ ہونے کے مقصد کو اولین اور مقدم ترین اہمیت حاصل ہے۔ یہی وجہ ہے کہ اسلام نے اغنیاء اور فقراء کی تقسیم کو اعتباری یا عارضی یعنی (Arbitrary) نہیں رہنے دیا بلکہ اس کے لیے ایک باقاعدہ و باضابطہ حد فاصل کھینچ دی ہے جسے اصطلاح شرع میں ”نصاب“ کہتے ہیں جس کا تعین اموال کی تقریباً تمام بڑی بڑی صورتوں میں کر دیا گیا ہے۔ مثلاً سارے سات

تولے یا اس سے زائد سونے کا مالک اغنیاء میں شمار ہوگا، اور سارے سات تولے سے کم رکھنے والا فقراء میں سے اور اسلام کے نظام محاصل کا اہم رکن یعنی مرکز کو آٹا اغنیاء سے

لی جائے گی اور فقراء میں تقسیم کر دی جائے گی بقول نبی اکرم صلی اللہ علیہ وسلم ”تَوَخَّذُوا مِنْ اَغْنِيَاءِ هِمِّهِمْ وَرَوَّادُ الْاِفْتِكَارِ هِمُّهُ“، اور اس طرح وہ تمام تقاضے

تمام و کمال اور احسن وجہ پورے ہو جاتے ہیں جنہیں اس دور میں ”اجتماعی ضمانت“ —

سے تعبیر کیا جاتا ہے۔

اور اس سب پر مستزاد ہے وہ روحانی و اخلاقی اور ایمانی و احسانی تعلیم جو اسلام اپنے برہاننے والے اور قرآن اپنے ہر پڑھنے والے کو مسلسل دیتا ہے کہ لذات دنیوی اور نفس و تنعم سے کنارہ کشی اختیار کر دو۔ اپنی ضروریات کو کم سے کم کر دو، اور حقیقی اور واقعی ضروریات سے جو بھی زائد ہو اسے اللہ کی راہ میں دے دو اور یہ نہ سمجھو کہ مال میں واحد حق زکوٰۃ ہی ہے۔ یہ تو کم انکم اور ناگزیر قانونی ضابطہ ہے۔ ایمان کا اصل تقاضہ و مطالبہ اس سے بہت آگے ہے۔ بموجب فرمان نبوی صلی اللہ علیہ وسلم ”فِي الْمَالِ حَقٌّ مِّمَّيْ سَوَىٰ الزَّكَاةِ“ مال میں زکوٰۃ کے علاوہ بھی بہت سے حقوق ہیں۔ اور اچھی طرح جان لیجئے کہ نظام اسلامی کا اصل حُسن و جمال اور اس کی اصل کمالات اُس کی اسی دوسری اور تکمیلی تعلیم و تلقین میں مضمون ہیں !!

اسلامی نظم مملکت میں نظامِ محاصل کے بارے میں ایک اہم اور اصولی بات اور بھی ہے جو مد نظر رہنی ضروری ہے اور وہ یہ کہ اسلامی ریاست اصلاً ایک نظریاتی ریاست ہے اور اگرچہ اس کی حدود میں بسنے والے تمام شہری بلا امتیاز مذہب و ملت بعض اعتبار سے بالکل مساوی بھی ہیں جیسے حرمتِ جان و مال میں تاہم بہت سے اعتبارات سے شہریوں کا دو حصوں میں منقسم ہونا لازم و لابد ہے۔ یعنی ایک وہ جو اس نظریے کو ماننے والے ہوں جس پر ریاست قائم ہے اور دوسرے وہ جو اسے نہ مانتے ہوں۔ چنانچہ اسلام کے نظامِ محاصل کے اعتبار سے بھی ایک اہم اور بنیادی تقسیم اسی اعتبار سے ہے کہ بعض کی ادائیگی صرف مسلمانوں پر ہے یعنی اسلامی ریاست کے اصول و مبادی کے ماننے والوں پر اور بعض کی غیر مسلموں پر یعنی ان پر جو ان اصولوں کو نہیں مانتے، پھر یہ کہ ان دونوں کی نوعیت میں بھی زمین و آسمان کا فرق ہے اور ان کے مذاہب صرف میں بھی اساسی اور بنیادی فرق ہے۔ چنانچہ مسلمانوں سے نقدی کی تمام صورتوں اور اموال تجارت پر زکوٰۃ وصول کی جاتی ہے جس کی شرح مکمل مالیت کا ۲ فی صد ہے، ان کی زرعی اراضی میں سے نہری یا حیاہی زمینوں کی مکمل پیداوار کا بیسواں حصہ وصول کیا جاتا ہے یعنی ۵ فی صد۔ اور بارانی زمینوں کی پیداوار سے مکمل کا دسواں حصہ وصول کیا جاتا ہے یعنی ۲۰ فی صد۔ اور ان دونوں کی نوعیت سے مکمل کا بیسواں حصہ وصول کیا جاتا ہے یعنی ۲ فی صد۔ یہی وجہ ہے کہ ان کی شرح

بھی بالکل معین ہے جس میں کسی رد و بدل کی گنجائش نہیں ہے، ورنہ ان کی حیثیت عبادت کی نہیں رہے گی بلکہ صرف ایک Tax کی رہ جائے گی۔ اسی طرح ان کی مدت صرف بھی معین ہیں، ان کے علاوہ کسی تدبیر انہیں صرف نہیں کیا جاسکتا۔ جن کا مجموعی حاصل وہ اجتماعی ضمانت یا سماجی تحفظ ہے جس کا ذکر اُدپر ہو چکا ہے!

اس کے برعکس غیر مسلموں کے اموال سے حزیہ وصول کیا جاتا ہے اور ان کی زمینوں سے 'خراج' اور ان دونوں کی حیثیت خالصتہ Tax کی ہے، یہی وجہ ہے کہ ان کی کوئی شرح بھی معین نہیں، ان کا تعلق حکومت وقت کی صوابدید پر ہے اور اسی طرح ان سے حاصل شدہ رقم کے صرف پر بھی کوئی پابندی نہیں، جملہ شعبہ ہائے حکومت کے اہلکارانہ اخراجات و تنخواہیں تمام تقاضے ان سے پورے کئے جاسکتے ہیں۔ ملہ اسلامی حکومت کی آمدنی کا ایک اور شعبہ جس کی شرح معین ہے، وہ اموالِ خمس ہیں یعنی پانچواں حصہ یا بیس فی صد جو اموال غنیمت، کنز یعنی دینیہ، اور دیکان یعنی معدنیات سے وصول کیا جاتا ہے۔ ان کی جس طرح شرح وصولی ذکوۃ و عشر کی طرح

ملہ ایک نہایت اہم اور قوی اور فقہ حنفی کی رو سے نہایت محکم رائے یہ بھی ہے کہ پاکستان کی جملہ اراضی، خرابی، کے حکم میں ہیں نہ کہ 'مشری' کے حکم میں، گویا اگر امام ابوحنیفہ کی مزارعت کے مطلقاً حرام ہونے کی رائے کو کسی وجہ سے چھوڑ کر صاحبین یعنی قاضی البریلوسف رح اور امام محمد شیبانی رح کی رائے پر عمل کیا جائے تو بھی پاکستان کی جملہ اراضی کے کاشت کار براہ راست ریاست پاکستان کے 'مزارع' ہوں گے اور ان کا "خراج" براہ راست خزانہ عامہ میں جمع ہوگا۔ جس سے TAXATION کے پورے نظام میں انقلاب آجائے گا۔ اور غالباً انکم ٹیکس کی نو سرے سے کوئی ضرورت ہی نہیں رہے گی۔ اس موضوع پر پروفیسر رفیع اللہ شہاب صاحب کی ایک مختصر تحریر اس کتا بچہ کے آخر میں درج کی جا رہی ہے۔ پروفیسر صاحب اپنے بعض نظریات کی بنا پر ہمارے دینی حلقوں میں شدید 'منازعہ' شخصیت بن چکے ہیں لیکن ہمیں تو ہدایت ہے کہ "انظر و الی ما قال ولا تنظروا الی من قال"۔ یعنی یہ دیکھو کہ کہا کیا جا رہا ہے، اسے نظر انداز کر دو کہ کہنے والا کون ہے! لہذا اس معاملے میں ان کی رائے پر جملہ اہل علم کو غور کرنا چاہیے۔ (اسرار احمد)

معیّن ہے اس طرح بذاتِ صرف بھی صرف وہی ہیں جو زکوٰۃ اور عشر کی۔ اس فہرست میں صرف ایک اور شق کا اگر اضافہ کر لیا جائے تو ایک پہلو سے بات مکمل ہو جائے گی اور وہ یہ کہ زکوٰۃ اور عشر کے علاوہ جو صدقاتِ نافلہ مسلمان اپنی مرضی سے فی سبیل اللہ دیں اُن کے بارے میں انہیں اختیار ہے کہ چاہے از خود فقر اور مساکین میں تقسیم کر دیں چاہے اسلامی حکومت کے حوالے کر دیں (بخلاف زکوٰۃ اور عشر کے کہ وہ لازماً حکومت ہی کو ادا کرنے ہوں گے) اگر وہ ایسی قوم بھی حکومت کے حوالے کر دیں تو وہ بھی صرف ان ہی بذات میں صرف ہوں گی جن میں زکوٰۃ اور عشر کی رقم کا صرف جائز ہے۔

اس کے بعد نمبر آتا ہے اسلامی حکومت کے عام محاصل کا جن کی تفصیل حسبِ ذیل ہے۔

۱۔ **جنگ** حاصل ہوں۔ اپنی اصل کے اعتبار سے جزیہ اور خراج بھی لئے ہی

کی قسمیں ہیں، لیکن عرف عام میں یہ لفظ ان اموال پر بولا جاتا ہے جو حاصل تو متحارب غیر مسلموں (Hostile non-Muslims) سے ہوں۔

لیکن اُن میں فی الواقع جنگ اور خونریزی کی نوبت نہ آئی ہو۔

یعنی حکومت کی مملوکہ اراضی سے حاصل شدہ

۲۔ کراء الارض

لنگان۔

یا درآمدی و برآمدی محصولات حسن کے بارے میں ایک ذیل میں

عشور

شرح کا تین کچھ اس طرح ہو گیا تھا کہ مسلمانوں کے اموال میں سے

۱۲ فیصد اسلامی حکومت کے غیر مسلم شہریوں یعنی ذمیوں کے اموال میں سے پانچ فیصد اور دوسرے غیر مسلموں سے دس فی صد لیا جاتا تھا۔ لیکن یہ شرحیں کسی نقص پر مبنی نہیں ہیں اور ان میں بھی کمی بیشی ہو سکتی ہے جس میں ظاہر ہے درآمد و برآمد کے کاروبار کا توازن اور عالمی منڈی کے اتار چڑھاؤ کو اصل دخل حاصل ہو گا!

یعنی وہ مزید Tax جو حکومت حسبِ ضرورت شہریوں

۴۔ ضرائب

پر عاید کر سکتی ہے۔ عام حالات میں بھی اگر دفاع اور نظم

مملکت کی ضروریات اور فقرہ کی احتیاجات مندرجہ بالا تمام تدوین سے پوری نہ ہو

تو حکومت کو یہ بھی جیسے زمانہ جنگ یا قحط سالی یا کسی عمومی

DEPRESSION کے باعث عام بے روزگاری وغیرہ۔ ایسی خاص صورتوں میں اسلامی حکومت کو اغنیاء پر Tax لگانے کا غیر محدود اختیار حاصل ہے۔

۵۔ اموالِ فاضلہ | یعنی متفرق آمدنی جیسے کوئی شہری اگر لاوارث فوت ہو تو اس کی کل جائیداد اسلامی حکومت کی ملکیت قرار پاتی ہے، اسی طرح کوئی مسلمان مرتد ہو جائے تو اس کا کل مال بھی بیت المال میں داخل ہو جاتا ہے اور اگر کوئی غیر مسلم شہری بغاوت کا مرتکب ہو جائے تو اس کی کل میراث بھی اسلامی حکومت کا حق ہے۔

۶۔ اوقاف | وقف اگر کسی خاص مقصد اور متعین مقصد کے لیے ہوں تو ان کی آمدنی ان کے مصارف پر خرچ ہوگی، لیکن اگر کوئی شہری عام فی سبیل اللہ وقف کرتا ہے تو گو یا وہ اسلامی حکومت کی ملکیت شمار ہوگا اور اس کی کل آمدنی بیت المال میں شامل کی جائے گی۔ ان میں سے فے، اموالِ فاضلہ اور عام اوقاف تو کل کے کل بیت المال میں داخل ہوں گے، البتہ ان کے ضمن میں کسی شرح کا کوئی سوال ہی پیدا نہیں ہوتا۔ البتہ کراء الارض، ضرائب اور عشور کی خشت Taxes کی ہے اور ان کی شرح وقتاً فوقتاً تبدیل کی جاسکتی ہے جیسے بھی ضرورت داعی ہو۔ اسی طرح ان کے حاصل شدہ آمدنی کے صرف پر بھی کوئی پابندی نہیں۔ یہ انتظام مملکت کے اخراجات اور رفاه عامہ، عمومی فلاح و بہبود اور Public works سب پر خرچ کی جاسکتی ہے۔ اگرچہ ایک رائے یہ ہے کہ ضرائب اور عشور میں سے بھی جو رقوم مسلمانوں سے حاصل ہوں گی ان کی مدد صرف بھی صرف وہی ہوں گی جو زکوٰۃ، عشر اور صدقات کی ہیں۔

اس تفصیل سے ایک جانب تو وہ حقیقت بالکل مرہن ہوگئی جو پہلے عرض کی جاچکی ہے یعنی یہ کہ اسلامی نظم مملکت میں Taxation کے اعتبار مسلمانوں اور غیر مسلموں کے مابین بڑا بنیادی فرق ہے اور یہ فرق فطری بھی ہے اور عقلی و منطقی بھی۔ اس لیے کہ ایک غیر مسلم کے لیے اسلامی حکومت میں ایک امن و امان اور نظم و نسق قائم رکھنے والے ادارے کی حیثیت رکھتی ہے اور بس جبکہ ایک مسلمان کے نزدیک اسلامی حکومت زمین پر اللہ تعالیٰ اور اس کے رسول صلی اللہ علیہ وسلم کی نمائندہ ہوتی ہے

اور اس کا مقصد صرف دنیوی فلاح و بہبود ہی نہیں ہونا اخروی فوز و فلاح بھی ہونا ہے اور سب سے بڑھ کر یہ کہ وہ قائم ہی ہوتی ہے۔ نظریہ اسلامی کی ترویج و اشاعت اور دنیا میں اسلام کی تبلیغ اور غلبہ و اقامت کے لیے۔ اس لیے اس کی خیر خواہی و وفاداری اور اس کا بقاء و استحکام مسلمان کے عین دین و مذہب کا تقاضا ہے۔ چنانچہ وہ اس کو اپنی کمائی یا اللہ کے فضل میں سے جو کچھ دیتا ہے اسے عبادت سمجھ کر دیتا ہے۔ اُس کے اس تصور کو مزید تقویت حاصل ہوتی ہے۔ اس حقیقت سے کہ ان کی فرضیت اور شرح ادائیگی اللہ اور اس کے رسول کی طرف سے ہیں، حکومت وقت صرف جمع کرنے والی یعنی (Collector) اور تقسیم کرنے والی یعنی (Distributor) ہے نہ کہ عاید کرنے والی اور عدم ادائیگی یا ادائیگی میں کتمان و فریب صرف قانون کی خلاف ورزی ہی نہیں ہے بلکہ گناہ اور معصیت ہے جس کا وبال ابدی اخروی زندگی میں بھگتنا پڑے گا۔

دوسری حقیقت یہ بھی واضح ہو گئی کہ مسلمان شہریوں سے اسلامی حکومت کو جو کچھ وصول ہو اس میں سے اکثر کا اولین مصرف اس خلیج کو پاٹنا ہے جو اسلام کے قانونی و فقہی نظام میں موجود آزاد معیشت کا لازمی نتیجہ ہے خواہ وہ کم ہو یا بیش !

تیسری اہم حقیقت جو دنیا کے دوسرے اکثر نظام ماٹے Taxation سے مختلف ہے۔ وہ یہ کہ اسلام کا غالب رجحان یہ ہے کہ Tax کے لیے اساس و بنیاد نہ فرد بحیثیت فرد ہو جس پر Poll یا Capitation tax عاید کیا جاتا ہے، نہ آمدنی ہو جس پر Income tax کی بنیاد ہے، نہ

وسعت خرچ یا Capacity to spend ہو بلکہ کل پیداوار یا ملکیت یعنی (Total produce or possession) ہو۔ جیسا کہ زکوٰۃ یا عسٹریا

خمس سے ظاہر ہوتا ہے۔ TAX عاید کرنے کی ان دوسری اساسات کے مقابلے میں اسلام کی اختیار کردہ یہ اساس کن مصلحتوں پر مبنی ہے۔ یہ ایک دقیق فنی مسئلہ ہے، تاہم اس ضمن میں ایک کوشش قریبہ نہایت بخاری صاحب نے اپنے اس مقالے میں کی ہے جس کا ذکر میں آغاز میں بطور لطیفہ کر چکا ہوں۔ ان کی تحقیق کا لب لباب یہ ہے کہ Income

Inflation کا رجحان بڑھتا ہے جبکہ

پر ٹیکس عاید کرنے سے اس کا قلع ‘ Total produce or possession ’

قبع ہوتا ہے۔ میں ایک غیر فنی انسان کی حیثیت سے ان کی دلیل کو ٹوڑے طور پر سمجھ نہیں پایا، تاہم یہ ایک اہم خیال ہے جو ایک واقف حال شخص نے ظاہر کیا ہے اس پر توجہ دی جانی چاہیے۔

میرے سامنے ایک عامی کی حیثیت سے اس کی ایک دوسری اور عظیم تر مصلحت آئی ہے اور وہ یہ کہ آمدنی کا صحیح صحاب رکھنا لازماً جوئے شیر کا کام صدق ہے۔ اور اس کے لیے بہت لمبے چوڑے اور Elaborate accounting کی ضرورت

ہے۔ جس کا اسلام کے نظام محاصل میں سے اکثر کے لیے اس کی کوئی حاجت نہیں رہتی۔ اظہار ہے کہ بڑے بڑے تجارتی اداروں یا Limited companies کے لیے

تو تفصیلی حساب کتاب ویسے بھی ناگزیر ہے تاکہ حصہ داروں کے مابین منافع کی تقسیم منصفانہ ہو سکے اور اگر یہ ادارے اپنے Size کے اعتبار سے اس Accounting

پر زبرد کثیر صرف کریں تو کوئی زیادہ بار بھی نہ ہوگا۔ لیکن آبادی کی عظیم اکثریت چھوٹے چھوٹے کاروبار لئے بیٹھی ہے اس کے لیے حساب کتاب کا یہ معاملہ خالص دردِ سر بھی ہے اور محض ضیاع بھی۔ یہ معاملہ چھوٹے چھوٹے دوکانداروں ہی کا نہیں ہے۔ ہمارے درمیانی طبقے کی عظیم اکثریت کا ہے۔ آپ ایک ڈاکٹر کا تصور کریں جو روزانہ اوسطاً سو ڈیڑھ سو مریض دیکھتا ہے، اب اگر وہ اپنی آمدنی کا صحیح صحاب رکھنا چاہے اور وہ بھی

— ایسا جو انکم ٹیکس آفیسر کے نزدیک قابل تصدیق ہو تو اسے ہر مریض کا نام اور اس کو روزانہ دی جانے والی ادویات کی تفصیل کے علاوہ ادویات کی خرید و فروخت کا پورا حساب اور ان کا مکمل سٹاک اکاؤنٹ رکھنا ضروری ہوگا جس کے لئے ایک کلرک اور ایک اکاؤنٹنٹ کی خدمات لازمی ہیں — اور ان سب پر جو خرچ آئے گا وہ خالص Non-productive ہوگا۔ وقس علی ذالک

اس کے برعکس اسلام کے نظام محاصل میں اس کی قطعاً کوئی ضرورت نہیں ہے۔ ہر شخص سال کے آخر میں اپنی مالی حالت کا حساب باسانی کر سکتا ہے اور اس پر زکوٰۃ ادا کر سکتا ہے۔ وآخر دعوانا ان الحمد للہ رب العلمین ۵